



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 6 Vol. VI	തിരുവനന്തപുരം, ചൊവ്വ Thiruvananthapuram, Tuesday	2017 ഏപ്രിൽ 4 4th April 2017	നമ്പർ } No. } 14
		1192 മീനം 21 21st Meenam 1192	
		1939 ചൈത്രം 14 14th Chaithra 1939	

PART III

Police Department

കാട്ടേഷൻ നോട്ടീസ്-ലേലപ്പരസ്യം

നമ്പർ സി5-40859/2016/എസ്.ബി. 2017 മാർച്ച് 24.

സ്പെഷ്യൽ ബ്രാഞ്ച് സി. ഐ. ഡി. ആസ്ഥാനം, പട്ടം, തിരുവനന്തപുരം ഓഫീസിൽ സൂക്ഷിച്ചിട്ടുള്ളതും ഉപയോഗ ശൂന്യമായതുമായ 104 ടയറും ട്യൂബും 95 ഇനം സ്പെയർ പാർട്സുകളും പ്രത്യേകമായി ഇനംതിരിച്ച് 10-4-2017 11 മണിക്ക് സ്പെഷ്യൽ ബ്രാഞ്ച് സി. ഐ. ഡി. ആസ്ഥാന ഓഫീസ് പരിസരത്ത് വെച്ച് പരസ്യമായി ലേലം/ടെണ്ടർ വഴി വിൽപന നടത്തുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ കൃത്യസമയത്ത് ലേലസ്ഥലത്ത് ഹാജരാകേണ്ടതും ലേലം തുടങ്ങുന്നതിന് ഒരുമണിക്കൂർ മുൻപ് ലേലത്തിൽ പങ്കെടുക്കുന്നവർ നിരതദ്രവ്യമായി 1,925 ലേല സ്ഥലത്ത് കെട്ടി വെച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ച് കൊടുക്കുന്നതുമാണ്.

7-4-2017, 3 മണിക്ക് മുമ്പായി കിട്ടത്തക്കവണ്ണം മുദ്ര വെച്ച കവറിൽ ദർഘാസുകൾ നേരിട്ടോ തപാൽ മാർഗ്ഗമോ സുപ്രണ്ട് ഓഫ് പോലീസ് (ഭരണ വിഭാഗം), സ്പെഷ്യൽ ബ്രാഞ്ച് സി. ഐ. ഡി. ആസ്ഥാനം, പട്ടം, തിരുവനന്തപുരം എന്ന മേൽവിലാസത്തിൽ അയയ്ക്കേണ്ടതാണ്. ദർഘാസിനോടൊപ്പം ഏതെങ്കിലും ദേശസാൽകൃത ബാങ്കിൽ

നിന്നും സുപ്രണ്ട് ഓഫ് പോലീസിന്റെ പേരിൽ എടുത്തിട്ടുള്ള നിശ്ചിത നിരതദ്രവ്യത്തിനുള്ള ഡിമാന്റ് ഡ്രാഫ്റ്റ് അടക്കം ചെയ്തിരിക്കേണ്ടതും, കവറിന് പുറത്ത് “ടയർ & ട്യൂബ്/സ്പെയർ പാർട്സ് ലേലത്തിനുള്ള ടെണ്ടർ” എന്ന് രേഖപ്പെടുത്തിയിരിക്കുകയും വേണം. ദർഘാസുകൾ നൽകിയിട്ടുള്ളവർ ലേലസ്ഥലത്ത് നിർദ്ദിഷ്ട സമയത്ത് ഹാജരാകേണ്ടതാണ്.

ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണുന്ന ആൾക്ക് ലേലം താൽക്കാലികമായി ഉറപ്പിക്കുന്നതുമാണ്. ലേലം കഴിഞ്ഞാലുടൻ ലേലം/ടെണ്ടർ സംഖ്യയുടെ പകുതി തുക (നിരതദ്രവ്യം കഴിച്ച്) ലേലം കൊണ്ടുവാൻ ലേലസ്ഥലത്തുവെച്ചു തന്നെ അടച്ച് രസീത് വാങ്ങേണ്ടതാണ്. ലേലം/ടെണ്ടർ സ്ഥിരപ്പെടുത്തിയ ഉത്തരവ് കിട്ടി പത്തു ദിവസത്തിനകം ബാങ്കി തുകയും നിയമാനുസൃതമുള്ള വിൽപന നികുതിയും (വാറ്റ് + സെസ്സ്) അടച്ച് സ്വന്തം ഉത്തരവാദിത്വത്തിൽ സാധനങ്ങൾ നീക്കം ചെയ്യേണ്ടതുമാണ്.

ഏതെങ്കിലും കാരണവശാൽ ലേലം/ദർഘാസ് സ്ഥിരപ്പെടുത്തി കിട്ടുന്നയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽക്കൂട്ടുന്നതും സാധനങ്ങൾ പുനർലേലം ചെയ്യുന്നതുമായിരിക്കും. പുനർ ലേലത്തിൽ എന്തെങ്കിലും നഷ്ടം സംഭവിച്ചാൽ ആയത്

മുൻലേലക്കാരനിൽ നിന്നും ഈടാക്കുന്നതും എന്തെങ്കിലും കൂടുതലായി കിട്ടുകയാണെങ്കിൽ ആയതിന് മുൻ ലേലക്കാരൻ അവകാശി അല്ലാത്തതുമാണ്.

മേൽ കാണിച്ചിരിക്കുന്ന സാധനങ്ങൾ പരിശോധിക്കണമെന്നുള്ളവർ പ്രവൃത്തി ദിവസങ്ങളിൽ ഓഫീസ് സമയത്ത് 11 മണി മുതൽ 4 മണി വരെ സ്പെഷ്യൽ ബ്രാഞ്ച് സി. ഐ. ഡി., പോലീസ് സൂപ്രണ്ട് (ഭരണ വിഭാഗം) അവർകളുടെ അനുമതിയോടുകൂടി എം. ടി. സ്റ്റോറിൽ പരിശോധിക്കാവുന്നതാണ്.

യുക്തമെന്ന് തോന്നുന്നപക്ഷം യാതൊരു മുന്നറിയിപ്പോ കാരണമോ കൂടാതെ ലേല തീയതി മാറ്റിവയ്ക്കുന്നതിനും ലേലം/ടെണ്ടർ അസ്ഥിരപ്പെടുത്തുന്നതിനുമുള്ള അധികാരം തിരുവനന്തപുരം സ്പെഷ്യൽ ബ്രാഞ്ച് സി. ഐ. ഡി., പോലീസ് സൂപ്രണ്ട് (ഭരണ വിഭാഗം) അവർകൾക്ക് ഉണ്ടായിരിക്കുന്നതുമാണ്.

ഇ. ജെ. ജയരാജ് ഐ. പി. എസ്.
ഇൻസ്പെക്ടർ ജനറൽ

സ്പെഷ്യൽ ബ്രാഞ്ച്, ഡയറക്ടർ ജനറൽ ഓഫ് സി. ഐ. ഡി. ഹെഡ്ക്വാർട്ടേഴ്സ്, പോലീസ് തിരുവനന്തപുരം. (ഇന്റേലിജൻസ്)നുവേണ്ടി.

ലേല പരസ്യം

നമ്പർ ഇ2 (എ)/67994/2015 എ. 2017 മാർച്ച് 13.

ആലപ്പുഴ സായുധസേനാ ക്യാമ്പിൽ സൂക്ഷിച്ചിരിക്കുന്നതും ഡിപ്പാർട്ടുമെന്റിന് ഉപയോഗയോഗ്യമല്ലാത്തതുമായ താഴെ വിവരിക്കുന്ന ഡിപ്പാർട്ടുമെന്റ് വാഹനങ്ങൾ 2017 ഏപ്രിൽ മാസം 20-ാം തീയതി പകൽ 11 മണിക്ക് പ്രസ്തുത ക്യാമ്പിൽവെച്ച് പരസ്യമായി ലേലം ചെയ്യുന്നു.

ക്രമ നമ്പർ	വാഹന രജിസ്റ്റർ നമ്പർ	മോഡൽ	നിരതദ്രവ്യം
1	KL-01-X 9190	Jeep	2002 8,000
2	KL-01-X 9174	Jeep	2002 9,500
3	KL-01-AA 4745	Jeep	2003 9,000
4	KL-01-AG 9459	Jeep	2005 7,500
5	KL-01-AG 9466	Jeep	2005 8,000
6	KL-01-AM 143	Jeep	2006 9,000
7	KL-01-9246	Bus	2002 9,000
8	KL-01-P 3032	Jeep	1999 7,000
9	KL-01-AN 487	Tata Sumo	2006 7,000

ലേലത്തിൽ പങ്കെടുക്കാൻ ആഗ്രഹിക്കുന്നവർ ലേല സ്ഥലത്ത് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരുമണിക്കൂർ മുമ്പ് മുകളിൽ വാഹനങ്ങളുടെ നേരെ കാണിച്ചിരിക്കുന്ന തുക നിരതദ്രവ്യമായി കെട്ടിവയ്ക്കേണ്ടതുമാണ്. കൂടാതെ ടി വാഹനങ്ങൾ വാങ്ങുവാൻ ഉദ്ദേശിക്കുന്നവരിൽനിന്ന് മുൻകൂട്ടി സീൽചെയ്ത കവറിൽ ദർഘാസ് നേരിട്ടോ തപാൽമാർഗ്ഗമോ 2017 ഏപ്രിൽ മാസം 19-ാം തീയതി

വൈകുന്നേരം 4 മണിക്ക് മുൻപായി ആലപ്പുഴ ജില്ലാ പോലീസ് ഓഫീസിൽ ലഭിക്കത്തക്കവണ്ണം ക്ഷണിച്ചുകൊള്ളുന്നു. ദർഘാസിനോടൊപ്പം വാഹനങ്ങൾക്ക് നിരതദ്രവ്യമായി മേൽപ്പറഞ്ഞ നിരക്കിലും തുകയ്ക്കുമുള്ള ഏതെങ്കിലും ദേശസാൽകൃത ബാങ്കിൽനിന്നും ആലപ്പുഴ ജില്ലാ പോലീസ് മേധാവിയുടെ പേരിൽ മാറാവുന്ന ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. ദർഘാസ്, ലേലത്തിൽ പങ്കെടുക്കുവാൻ എത്തിയിട്ടുള്ളവരുടെ സാന്നിധ്യത്തിൽ തുറക്കുന്നതും ലേലം വിളിച്ച തുകയോ ദർഘാസ് തുകയോ ഏതാണോ കൂടുതൽ ആ തുകയ്ക്ക് യുക്തമെന്ന് തോന്നുന്നപക്ഷം വിൽപ്പന ബന്ധപ്പെട്ടയാളിന്റെ പേരിൽ നിശ്ചയിക്കുന്നതും ടിയാൻ ഉടനെ ദർഘാസ് തുകയുടെ പകുതിസംഖ്യ (നികുതിയുൾപ്പെടെ) നിരതദ്രവ്യം കഴിച്ച് ലേലസ്ഥലത്ത് വെച്ച് അടയ്ക്കേണ്ടതും ബാക്കി തുക നികുതിയുൾപ്പെടെ ലേലം/ദർഘാസ് സ്ഥിരപ്പെടുത്തി 10 ദിവസത്തിനുള്ളിൽ അടച്ച് സ്വന്തം ചെലവിൽ ലേലം/ദർഘാസ് പ്രകാരം ലഭിച്ച വാഹനങ്ങൾ നീക്കം ചെയ്യേണ്ടതുമാണ്.

മേൽപ്പറഞ്ഞ പ്രകാരം ലേലം/ദർഘാസ് കൊണ്ടയാൾ മുകളിൽ പറഞ്ഞിരിക്കുന്ന നിബന്ധനകൾ ലംഘിച്ചാൽ ബന്ധപ്പെട്ടയാളുടെ നിരതദ്രവ്യം സർക്കാരിലേക്ക് മുതൽ കൂട്ടുന്നതും വാഹനങ്ങൾ പുനർലേലം ചെയ്യുന്നതുമാണ്. പുനർലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആയതിന് ആദ്യം ലേലം കൊണ്ടയാൾ ഉത്തരവാദിയായിരിക്കും. പുനർലേലത്തിൽ മുൻ വിൽപ്പനയേക്കാൾ കൂടുതൽ തുക ലഭിച്ചാൽ ആയതിന് ആദ്യം ലേലം കൊണ്ടയാൾക്ക് യാതൊരു വിധ അവകാശവും ഉണ്ടായിരിക്കുന്നതുമല്ല.

ലേലം ചെയ്യുവാൻ ഉദ്ദേശിക്കുന്ന വാഹനങ്ങൾ ലേലത്തിന് മുൻപുള്ള 10 പ്രവൃത്തി ദിവസങ്ങളിൽ രാവിലെ 10 മണി മുതൽ വൈകിട്ട് 5 മണിവരെ ആലപ്പുഴ ജില്ലാ സായുധസേനാ വിഭാഗം അസി. കമാണ്ടന്റ് I-ന്റെ മുൻകൂർ അനുവാദത്തോടുകൂടി പരിശോധിക്കാവുന്നതാണ്.

യാതൊരു കാരണവും കാണിക്കാതെ ഈ നോട്ടീസിൻ പ്രകാരമുള്ള ലേലം മാറ്റിവയ്ക്കുകയോ അസ്ഥിരപ്പെടുത്തുകയോ ചെയ്യുവാനുള്ള പൂർണ്ണ അധികാരം ജില്ലാ പോലീസ് മേധാവിയിൽ നിക്ഷിപ്തമാണ്.

ജില്ലാ പോലീസ് ഓഫീസ്, (ഒപ്പ്) ജില്ലാ പോലീസ് മേധാവി. ആലപ്പുഴ.

ലേല പരസ്യം

നമ്പർ ജി2-11106/2013/ഐ.ഡി. 2017 മാർച്ച് 7.

ഇടുക്കി ജില്ലാ പോലീസ് മേധാവിയുടെ അധീനതയിൽ വണ്ടൻമേട് പോലീസ് സ്റ്റേഷൻ വളപ്പിൽ സ്ഥിതി ചെയ്യുന്നതും താഴെ വിവരിക്കുന്നതുമായ 10 പോലീസ് കാർട്ടേഴ്സ് കെട്ടിടങ്ങൾ പൊളിച്ച് നീക്കുന്നതിനായി 2017 ഏപ്രിൽ മാസം 21-ാം തീയതി പകൽ 11 മണിക്ക് വണ്ടൻമേട് പോലീസ് സ്റ്റേഷൻ വളപ്പിൽവെച്ച് പരസ്യമായി ലേലം ചെയ്യുന്നതിന് തീരുമാനിച്ചിരിക്കുന്നു.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലം ആരംഭിക്കുന്നതിന് ഒരുമണിക്കൂർ മുമ്പ് ലേലസ്ഥലത്ത് നേരിട്ട് ഹാജരാകേണ്ടതും നിരതദ്രവ്യമായി 8,200 അടച്ച് രസീത് കൈപ്പറ്റേണ്ടതുമാണ്. കൂടാതെ ലേലത്തിൽ പങ്കെടുക്കുവാൻ ഉദ്ദേശിക്കുന്നവരിൽനിന്നും മുദ്രവച്ച കവറിൽ ദർഘാസും സ്വീകരിക്കുന്നതാണ്. കവറിന്റെ പുറത്ത് “പോലീസ് ഡിപ്പാർട്ട്മെന്റ് വക ക്വാർട്ടേഴ്സ് കെട്ടിടം ലേലം ചെയ്ത് വാങ്ങുന്നതിനുള്ള ദർഘാസ്” എന്ന് എഴുതിയിരിക്കണം. ദർഘാസ് 2017 ഏപ്രിൽ മാസം 19-ാം തീയതി 5 മണിവരെ ഇടുക്കി ജില്ലാ പോലീസ് ഓഫീസിലും കട്ടപ്പന പോലീസ് ഇൻസ്പെക്ടറുടെ ഓഫീസിലും സ്വീകരിക്കുന്നതാണ്. ദർഘാസിനോടൊപ്പം ഏതെങ്കിലും ദേശസാൽകൃത ബാങ്കിൽ നിന്നും ഇടുക്കി ജില്ലാ പോലീസ് മേധാവിയുടെ പേരിൽ വാങ്ങിയ നിരതദ്രവ്യത്തിന് തുല്യമായ തുകയുടെ ഡിമാന്റ് ഡ്രാഫ്റ്റ് അടക്കം ചെയ്യണം. ദർഘാസുകൾ നൽകിയിട്ടുള്ളവർ ലേലസ്ഥലത്ത് കൃത്യസമയത്ത് ഹാജരാകേണ്ടതാണ്.

ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലം വിളിച്ച തുക/ദർഘാസ് തുക ഇതിൽ ഏതാണോ കൂടുതൽ ആയതിന് ലേലം താൽക്കാലികമായി ഉറപ്പിക്കുന്നതുമാണ്. ലേലം കൊണ്ടയാൾ ലേല തുകയുടെ/ദർഘാസ് തുകയുടെ പകുതി സംഖ്യ ഉടൻതന്നെ അടയ്ക്കേണ്ടതാണ്. ലേല തുകയോടൊപ്പം സെയിൽസ് ടാക്സും ലേലസ്ഥലത്ത് വെച്ചു തന്നെ അടച്ച് രസീത് കൈപ്പറ്റണം. ബാക്കി തുക ലേലം/ദർഘാസ് സ്ഥിരപ്പെടുത്തിയ ഉത്തരവ് കൈപ്പറ്റി 10 ദിവസത്തിനകം അടച്ച് കെട്ടിടം സ്വന്തം ചെലവിലും ഉത്തരവാദിത്വത്തിലും പൊളിച്ച് നീക്കം ചെയ്യേണ്ടതാണ്.

ലേലം കൊണ്ടയാൾ മേൽപ്പറഞ്ഞ നിബന്ധനകൾ ലംഘിച്ചാൽ ടിയാൾ കെട്ടിവെച്ച നിരതദ്രവ്യം സർക്കാരിലേക്ക് മുതൽ കൂട്ടുന്നതും കെട്ടിടങ്ങൾ പുനർലേലം ചെയ്യുന്നതുമാണ്. പുനർലേലത്തിൽ നഷ്ടം ഉണ്ടായാൽ ആയത് ആദ്യം ലേലം കൊണ്ടയാളിൽ നിന്നും ഈടാക്കുന്നതുമാണ്. പുനർലേലത്തിൽ കൂടുതൽ തുക കിട്ടിയാൽ ആയതിന് ടിയാൻ അവകാശി ആയിരിക്കുന്നതല്ല.

ലേല വസ്തുക്കൾ 2017 ഏപ്രിൽ മാസം 19 വരെയുള്ള പ്രവൃത്തി ദിവസങ്ങളിൽ കട്ടപ്പന പോലീസ് ഇൻസ്പെക്ടറുടെ അനുമതിയോടെ രാവിലെ 11 മണിക്കും വൈകിട്ട് 5 മണിക്കും ഇടയ്ക്കുള്ള സമയത്ത് പരിശോധിക്കാവുന്നതാണ്. യാതൊരു കാരണവും കാണിക്കാതെ ലേലം മാറ്റിവയ്ക്കുന്നതിനോ അസ്ഥിരപ്പെടുത്തുന്നതിനോ ഉള്ള അധികാരം ഇടുക്കി ജില്ലാ പോലീസ് മേധാവിയ്ക്ക് നിക്ഷിപ്തമാണ്. ലേലം സംബന്ധിച്ചുള്ള എല്ലാ സർക്കാർ വ്യവസ്ഥകളും ഈ ലേലത്തിനും ബാധകമാണ്.

ലേല വസ്തുക്കൾ

<i>Sl. No.</i>	<i>Building Number</i>	<i>Quarters Type</i>
1	VGP 1/232	SI Quarters
2	VGP 1/233	HC Quarters
3	VGP 1/234	HC Quarters
4	VGP 1/225	PC Quarters
5	VGP 1/226	PC Quarters
6	VGP 1/227	PC Quarters
7	VGP 1/228	PC Quarters
8	VGP 1/229	PC Quarters
9	VGP 1/230	PC Quarters
10	VGP 1/231	PC Quarters

ജില്ലാ പോലീസ് ഓഫീസ്, വേണുഗോപാൽ, കെ. ബി., ഇടുക്കി. ജില്ലാ പോലീസ് മേധാവി.